

Македонија

Летен камп за млади новинари: Дигитализацијата на медиумите носи нови предизвици за младите новинари



јули 18, 2022

NAKIVO®

**NAKIVO БЕКАП ЗА MICROSOFT OFFICE 365
ЗА РОБУСНА ЗАШТИТА НА ПОДАТОЦИТЕ**

дознај повеќе





02/3103 230, info@kabel.mk, www.kabel.mk

Здружението на новинарите на Македонија (ЗНМ) во соработка со Мисијата на ОБСЕ во Скопје од 13 до 16 јули одржаа летен камп за млади новинари во Охрид.

Од ЗНМ информираат дека целта на едукативната работилница е преку дружење и размена на искуства и вештини да се придонесе кон градење на капацитетите и унапредување на професионалните стандарди на младите новинари во редакциите. Клучен акцент беше даден и на подобрување на соработката на младите новинари со своите поискусни колеги во редакциите, како и потребата од континуирано новинарско формално и неформално образование.

Претседателот на ЗНМ, Младен Чадиковски, рече дека денес младите новинари се ставени пред уште поголеми предизвици заради дигитализацијата на медиумите.

„Ако ја разгледаме одблиску оваа проблематика, од една страна навистина дава поголема слобода во смисла на пристап до информации, но од друга страна ако не се канализира како што треба, носи ризик од дезинформации, погрешно толкување на вести и информации, или со еден збор го доведува во прашање професионалното известување. Ова е моментот кој што треба сите да го препознаеме и да имплементираме искуство и млада сила која ќе направи промена. Да го прифатиме заедно предизвикот, бидејќи само така можеме да се движиме кон позитивни промени и да го вратиме новинарството онаму каде што му е местото со вистински професионалци кои гордо ќе застанат зад секој свој медиумски производ“, рече Чадиковски.

Поздравно обраќање имаше и Џеф Голдсајт, заминик-шеф на Мисијата на ОБСЕ во Скопје. Тој истакна дека новинарството игра многу важна улога во демократските држави, а особено истражувачкото новинарство.

„Сепак новинарството е тешка професија насекаде, и предизвиците во Северна Македонија се посебни, бидејќи има важен економски фактор – како што вие знаете подобро од било кој друг. Како резултат на тоа, премал е бројот на млади луѓе, кои се запишуваат на студии по новинарство во универзитети. Со цел да се спротивстави на овие негативни тенденции и во насока на стимулирање на интересот кај младите за професијата, кон унапредување на нивните професионални вештини, нашата Мисија, во партнерство со ЗНМ, го организира овој летен камп“, рече Голдстајн.

Темите кои беа разработени и на кои се разви дискусија меѓу учесниците и предавачите беа родовата еднаквост во медиумското известување, иднината на медиумите, искуствата и праксата во раскажувачкото новинарство и новинарството во дигиталната ера.

Дел од учесниците во летниот камп се и членови на Секцијата на млади новинари при ЗНМ, која беше формирана кон крајот на минатата година и чија цел, меѓу другото, е вмрежување меѓу редакциите, подобрување на социоекономскиот статус на младите новинари, надградување на вештините за напредно известување и почитување на стандардите во новинарската професија.

([Meta.mk](#))

(фото: Pxfuel)



Сподели!


ПОВРЗАНИ ОБЈАВИ

Истражување: Расте бројот на компании кои користат дигитални алатки!

Македонија

Во Македонија 17.000 луѓе останале без работа во пандемијата!

Македонија





**БИЛО КАДЕ
ВО МАКЕДОНИЈА!**

50%
ПОПУСТ
ВО ПРВИТЕ 9 МЕСЕЦИ

ВКЛУЧУВА ЕДИ АПЛИКАЦИЈА
ЗА НОВИ ПРЕТПЛАТНИЦИ НА
ПАКЕТИТЕ ЕКСТРА И ПРЕМИУМ

ПЛУС ВТОР РЕСИВЕР
БЕСПЛАТНО

total TV

Нарачај онлајн »

evnonline.mk

СИТЕ УСЛУГИ
НА ЕДНО МЕСТО

НАЈПОПУЛАРНИ

Создаден првиот синтетички одгледан ембрион во светот
август 9, 2022



Во Охрид поставен дигитален паметен споменик со ликот на Григор Прличев
август 10, 2022



Александар Николовски е градинар во „Бостание“, првата урбана градина во Скопје...
јули 23, 2022



ФАО: Глобалните цени на храната „значително се намалија“ во јули, но...
август 8, 2022



Кристијан и Стефан го создадоа SCOOP Artisan Gelato, уникатен македонски сладолед...
август 6, 2022